

Issa, minn dak in-nhar għaddew tnax-il sena, tnax-il sena ta' hegga, ta' hidma mix-xjuh u ż-żgħażaġh tal-"Għaqda tal-Kittieba tal-Malti" u miż-żgħażaġh tal-"Għaqda tal-Malti (Università)". Bħala rimja qawwija ta' "Il-Malti", hareġ "Lehen il-Malti": proża mexxejja u sabiħa u poezija mimlija bil-ħajja ta' l-għoxrin sena, fawru minn qlub għaqlija u ferrieħa; versi maltin inqalbu f'isna oħra u messhom tifhir li aħna ma konniex nistennew hekk sabiħ u qawwi; versi barranin mill-aqwa nqalbu fil-malti: sehhet ortografija waħda fil-kitba kollha li għandha għan irżin, u fuq kollox deħru novelli u rumanzi li joqogħdu tajjeb ma' ġenb dawk ta' letteraturi l-iżjed magħrufa.

Għaldaqstant, jekk fil-bidu ta' l-1929 stajna b'qalbna mistuħa għal tama sabiħa nistaqsu jekk il-lsien malti kienx fir-rebbiegħa tiegħu, illum nistgħu fil-ħaqq u fis-sewwa, mingħajr it-tara tal-mistoqsija, ngħidu: Iva, l-lsien malti qiegħed fir-Rebbiegħa.

## Fis-7 ta' Mejju, 1941

(Sunett-Talba)

Ħniena, Mulejja, minn di' l-gżira tagħna,  
Li Pawlu dawwal bil-Vanġelju tiegħek:  
Ħniena mill-knejjes fejn Int tgħammar magħna,  
Fejn bosta qlub sajjin jithaddnu miegħek.

Kollox herba madwarna, iddew! ismagħna:  
Thallix lill-Għadu li kull jedd imiegħek  
Jiddieħek bik għax għandu id setgħana:  
Urih, urih, Mulej, kemm jiflaħ driegħek.

Aħna nafu, Missier, li birdet qalbna  
U ħsiebna ntilef wara ġid għaddieni  
U minn xofftejna biss jasallek talbna.

Izd'Int, Alla ħanin, taf kemm hi fqira,  
Il-fehma ta' min jaħseb li hu ħieni:  
Aħfer, Missier, u ħares lil di' l-gżira.

DUN KARM



## MALTA INVICTA

Malta ma tintrebaħx: għalxejn l-egħdewwa  
Bil-għatx tad-demmi, jaħbtu bla ħniena għaliha.  
Hi qed titqabad għall-ħelsien w għas-sewwa  
Bit-tama f'Alla—w Alla r-rebħ jagħtiha.

Iggarrfu d-djar u mietu nies bil-qtajja':  
Imma minn dat-tiġrif u mwiet tistenna  
Li jfġg il-jum—il-jum ta' l-aqwa grajja—  
Meta bid-dawl tar-rebħ Malta tithenna.

B'sidirha ta' l-azzar, minn Alla mnebbħa  
Ma beżgħetx tidħol fit-taqbida kbira.  
Id-demmi tal-qalbenin jagħtiha r-rebħa:  
Tal-għadu ħajjen *qatt* ma taqa' lsira.

F'dil-ġlieda minn ta' ħqir, ta' hemm, ta' dmija,  
Ebda art *fil-ħila* għadha ma sebqitha.  
Ħsiebha hu wieħed: tibqa' b'ruħ qawwija  
Titqabad għall-ħelsien—u għal ħajjitha.

ĠUŻE CHETCUTI

18/5/41

